

**Республика озочыл жерлерди колдон ычкынбайт**

Промышленный производствонун өзүминин индекси аайынча бис Россияда баштапкы жерде

3



Светлана Владимировна Буйдышева

**«Бис — үредү-билик таркаткан жер»**

Кочкор айдын 6-чы күнүндө Горно-Алтайсктагы типографиянын төзөлгөнүнүн 95 жылдыгы толгон

7



**Айлу-күндү Алтайыска ак байрамыс айланды**

Чага байрамнан репортаж

8



Газет 1922 жылда күчүргөн айдын 15-чи күнүндө төзөлгөн

# АЛТАЙДЫН ЧОГМОНЫ

Республикан эл газет

2017 (Такаа) жыл, чаган ай, 7-чи күн, **ВТОРНИК. 7.02.2017**  
№ 20-21 (200622-200623)



## Республиканы төзөөрининг бажында

1992 жылдын кочкор айынын 5-8 күндеринде, туй ла 25 жыл кайра, бистин республиканын Ыстиги Совединин баштапкы сессиязы болгон. Парламенттин жаан залында тергеебистин эл-жонынын баштапкы ла катап талдаган республикан статусту депутаттары жуулган. Олор «албатынын депутаттары» деген оморкодулу атла адаткан. Олорго республиканын быжу төзөгөзин салар, төс жасактарын тургузып жөптөөр, парламентти ле башкаруны, жаргынын жанын тудар, государственный темдек-сүрлерди—гербти ле мааныны—жарадар иш келишкен.

Республиканын баштапкы депутаттары сонында политикада ла государствонун ижинде жарлу улус боло берген. Олордын тоозынан Госдуманын депутады болгон Сергей Пеклеев чыккан, Госдумада эмдиги депутат Иван Белеков республиканын үч катап тудулган парламентинин спикери болгон. Онын баштапкы парламенттеги коллегалары Даниил Табаев ле Игорь Яимов АР-дын экинчи ле үчинчи катап тудулган Эл Курултайынын

Председательдери болуп иштеген. Республиканын эл-жонынын талдаган баштапкы Башчызы Семен Зубакин ле баштапкы Башкарузынын Председатели Владимир Петров, онойдо ок баш федерал инспектор Александр Завьялов база баштапкы депутаттардын тоозында иштеген. Олордын тоозында онойдо ок аймактардын Советтеринин ле администрацияларынын келер өйдөгү башкараачылары ла бүгүнгү жарлу улус болгонун айдар

керек. Валерий Чаптынов база баштапкы депутат. Республиканын Ыстиги Совединин парламентарийлери Валерий Чаптыновты ок бойынын председателине, онон республиканын баштапкы Башчызына туткандар.

Юбилейлү бу күндерде ол өйдөгү керектерге кайра көрүп, бис олордын терен учурын баалап көрөр аргабыс бар.

(Улалганы 4-чи бүкте)